

Fe'iloaki 'a Halieta mo e Kau Faifekau

Fakahoko 'e Haley Yancey
(Makatu'unga 'i ha talanoa mo'oni)



'Oku 'i ai ha tempale 'e ua 'i Siamane.



'Oku 'uffi'ufi 'a e vahe tolu 'e taha 'o Siamané 'aki ha ngaahi vao 'akau.



'Oku vahevahe 'e Siamane ha kau'āfonua mo ha ngaahi fonua 'e hiva.

Na'e sio fakamama 'u 'a Halieta ki he tā 'o Papa 'i he holisi. Ko e hili ia ha māhina 'e valu mei he 'ene pekiá. Na 'á ne fifili pe 'e toe sio nai ki ai. Na 'á ne 'ofa lahi kiate ia.

Tukituki, tukituki, tukituki.

Na'e fakaava 'e Halieta 'a e matapā 'o hona ki'i fale nofo totongi. Na'e tu'u ha ongo talavou 'i tu'a.

"Guten Tag! Mālō e lelei! Ko e ongo faifekau kimaua mei he Siasi 'o Sīsū Kalaisi 'o e Kau Mā'oni'oni 'i he Ngaahi 'Aho Kimui Nī. Te ma fie talanoa ki ho fāmīlī fekau'aki mo Sīsū Kalaisi."

Na'e malimali 'a Halieta. Na'e 'ai ha me 'a 'i he 'ena fakamatalá na 'á ne ongo 'i fiefia ai. "Te u kole kia Mutti (Fine 'eiki)."

Na'e ma 'u 'e Halieta 'a Mutti. Na 'á ne pehē ange, "'Oku 'i he matapaá ha ongo faifekau. 'Oku nau fie talanoa mai kiate kitau-tolu fekau'aki mo Sīsū."

Na'e fakafufofua 'a Mutti. "Talaange kiate kinaua 'oku 'ikai ke tau faingamālie."

Na'e talaange 'e Halieta, "Ka 'okú na ngali angalelei. "He 'ikai fuoloa."

Na'e ki'i sio atu 'a Mutti ki he uasi. "Sai. 'I ha ki'i miniti si'i pē."

Na'e hū mai e ongo faifekau 'o talanoa mo Mutti, Halieta, mo e tehina 'o Halieta ko Kamani. Na 'á na talanoa ange fekau'aki mo Sīsū pea mo ha tohi na'e ui ko e *das Buch Mormon*, ko e Tohi 'a Molomoná. Na 'á na 'oange leva ki he fāmīlī 'o Halieta ha tatau ke nau lau.

Na'e pehē ange 'e Mutti 'i he 'ene fakaave hake 'a e tohi, "'Oku ou tui te mau lava 'o lau ha ngaahi peesi si'i." 'I he ngaahi 'aho si'i hono hokó, na'e lau mo lau ia 'e Mutti. Na 'á ne lau le 'olahi ha ngaahi konga kia Halieta mo Kamani.

Pehē ange mai na'e lava ke lau 'eni 'e Papa. Na'e fakakaukau 'a Halieta, *te ne sai'ia ai.*

'I he foki mai 'a e ongo faifekau, na 'á na ako 'i e palani 'a e 'Otuá. "Ne tau nofo fakataha mo e 'Otuá kimu'a pea fā'ele 'i mai kitautolú. Na 'a tau ha 'u ki he māmaní ke ako pea hoko 'o hangē ko Iá. 'I he taimi te tau mate ai, te tau lava 'o toe fakataha mo Ia."

Kae fēfē 'a Papa? Na'e fifili 'a Halieta.



'I he tupu hake 'a Halieta, na'á ne mali mo e tamasi'i angalelei ko Tietá.



Kuo hoko 'a Tietá he taimi ni ko e taha 'o e kau 'Aposetoló—'Eletā Tietá F. 'Ukitofa!



'Oku pehē 'e 'Eletā 'Ukitofa ko Halieta "'a e huelo 'o [ene] mo'ui."

E lava nai ke ne toe fakataha mo Papa?



Na'e sio atu e faifekau kia Halieta. "Koe 'uhí na'e pekia pea toe mo 'ui 'a Sīsū, te tau lava ai 'o fakataha mo hotau ngaahi fāmīlī 'o ta'engata. Na 'a mo hotau ngaahi 'ofa'anga kuo pekiá."

Na'e ma 'u ai 'e Halieta he taimi ko iá ha 'amanaki lelei. Te ne lava 'o toe fakataha mo Papa! Na'e malimali fiefia foki mo Mutti—ko e fuofua taimi ia 'i ha taimi fuoloa.

Na'e hokohoko atu e ako 'a Halieta, Mutti, mo Kamani mei he ongo faifekau. Na 'a nau 'alu ki he lotú. Na'e kaungāme 'a 'a Halieta mo ha ki'i tamasi'i lelei ko Tietá.

Ne hangé kuo 'i ai e huelo 'o e la'á 'i he loki kotoa 'o e fale nofo totongi 'o Halieta. Ne 'ikai fuoloa kuo fili 'a Halieta mo hono fāmīlī ke papitaiso.

'I he pō kimu'a honau papitaisó, na'e tu'ulutui 'a Halieta mo Mutti mo Kamani 'o lotu. Na'e pehē 'e Halieta, "Tamai Hēvani, 'oku mau hounga 'ia 'aupito 'i he kau faifekau, ongoongolei, pea mo homau fāmīlī. 'Oku 'ikai ke mau fa 'a tatali ke papitaiso."

'I he 'ā 'ā hake 'a Halieta, na 'á ne sio ki he tā 'o Papá pea ne malimali. Na'e 'ikai ke ne fa 'a tatali ke toe sio kiate ia 'i ha 'aho. ●